

## ఆదిత్య హృదయమ్

- తతో యుద్ధపరిశ్రాంతం సమరే చింతయా స్థితమ్,  
రావణం చాగ్రతోదృష్ట్వా యుద్ధాయ సముపస్థితమ్. 1
- దైవతైశ్చ సమాగమ్య ద్రష్టుమభ్యాగతో రణమ్,  
ఉపగమ్యాబ్రవీద్రామమగస్త్యో భగవాన్ ఋషిః. 2
- రామ! రామ! మహాబాహో! శృణు గుహ్యం సనాతనమ్,  
యేన సర్వానరీన్ వత్స! సమరే విజయిష్యసి. 3
- ఆదిత్యహృదయం పుణ్యం సర్వశత్రువినాశనమ్,  
జయావహం జపేన్నిత్యం అక్షయ్యం పరమం శుభమ్. 4
- సర్వమంగళమాంగల్యం సర్వపాపప్రణాశనమ్,  
చింతాశోకప్రశమనమాయుర్వర్ధనముత్తమమ్. 5
- రశ్మిమంతం సముద్యంతం దేవాసురనమస్కృతమ్,  
పూజయస్వ వివస్వంతం భాస్కరం భువనేశ్వరమ్. 6
- సర్వదేవాత్మకో హ్యేష తేజస్వీ రశ్మిభావనః,  
ఏష దేవాసురగణాన్ లోకాన్ పాతి గభస్తిభిః. 7
- ఏష బ్రహ్మో చ విష్ణుశ్చ శివః స్కందః ప్రజాపతిః,  
మహేంద్రో ధనదః కాలో యమస్సోమోహ్యపాం పతిః. 8
- పితరో వసవః సాధ్యా హ్యశ్వినౌ మరుతో మనుః,  
వాయుర్వహ్నిః ప్రజా ప్రాణా ఋతుకర్తా ప్రభాకరః. 9

- ఆదిత్యస్సవితా సూర్యః ఖగః పూషా గభస్తిమాన్,  
సువర్ణసదృశో భానుః హిరణ్యరేతా దివాకరః. 10
- హరిదశ్వస్సహస్రార్చి సప్తసప్తిర్మరీచిమాన్,  
తిమిరోన్మథనశ్శంభుస్త్వష్టా మార్తాండకోంశుమాన్. 11
- హిరణ్యగర్భ శ్శిశిర స్తపనో భాస్కరో రవిః,  
అగ్నిగర్భో అదితేః పుత్రః శంఖః శిశిరనాశనః. 12
- వ్యోమనాథస్తమోభేదీ ఋగ్యజుస్సామపారగః,  
ఘనవృష్టిరపాంమిత్రో వింధ్యవీధీప్లవంగమః. 13
- ఆతపీ మండలీ మృత్యుః పింగళస్సర్వతాపనః,  
కవిర్విశ్వో మహాతేజా రక్తస్సర్వభవోద్భవః. 14
- నక్షత్రగ్రహతారాణా మధిపో విశ్వభావనః,  
తేజసామపి తేజస్వీ ద్వాదశత్మన్! నమోస్తు తే. 15
- నమః పూర్వాయ గిరయే పశ్చిమాయాద్రయే నమః,  
జ్యోతిర్గణానాం పతయే దినాధిపతయే నమః. 16
- జయాయ జయభద్రాయ హర్యశ్వాయ నమో నమః,  
నమో నమస్సహస్రాంశో! ఆదిత్యాయ నమో నమః. 17
- నమ ఉగ్రాయ వీరాయ సారంగాయ నమో నమః,  
నమః పద్మప్రబోధాయ మార్తాండాయ నమో నమః. 18
- బ్రహ్మేశానాచ్యుతేశాయ సూర్యాయాదిత్యవర్చసే,  
భాస్వతే సర్వభక్షాయ రౌద్రాయ వపుషే నమః. 19
- తమోఘ్నాయ హిమఘ్నాయ శత్రుఘ్నాయమితాత్మనే,  
కృతఘ్నఘ్నాయ దేవాయ జ్యోతిషాపతయే నమః. 20

- తప్తచామీకరాభాయ వహ్నాయే విశ్వకర్మణే,  
నమస్తమోభినిఘ్నాయ రుచయే లోకసాక్షిణే. 21
- నాశయత్యేష వై భూతం తదేవ సృజతి ప్రభుః,  
పాయత్యేష తపత్యేష వర్షత్యేష గభస్తిభిః. 22
- ఏష సుప్తేషు జాగర్తి భూతేషు పరినిష్ఠితః,  
ఏష చైవాగ్ని హోత్రం చ ఫలం చైవాగ్నిహోత్రిణామ్. 23
- వేదాశ్చ క్రతవశ్చైవ క్రతూనాం ఫలమేవ చ ,  
యాని కృత్యాని లోకేషు సర్వేషు రవిః ప్రభుః. 24
- ఏనమాపత్సు కృచ్ఛేషు కాంతారేషు భయేషు చ,  
కీర్తయన్ పురుషః కశ్చిన్నావసీదతి రాఘవ! 25
- పూజయస్వైన మేకాగ్రో దేవదేవం జగత్ప్రీతమ్,  
ఏతత్త్రిగుణితం జప్త్వా యుద్ధేషు విజయిష్యసి. 26
- అస్మిన్ క్షణే మహాబాహో రావణం త్వం వధిష్యసి,  
ఏవముక్త్వా తదాగస్త్యో జగామ చ యథాగత్. 27
- ఏతచ్ఛ్రుత్వా మహాతేజా నష్టశోకోభవత్తదా,  
ధారయామాస సుప్రీతో రాఘవః ప్రయతాత్మవాన్. 28
- ఆదిత్యం ప్రేక్ష్య జప్త్వేదం పరం హర్షమవాప్తవాన్,  
త్రిరాచమ్య శుచిర్భూత్వా ధనురాదాయ వీర్యవాన్. 29
- రావణం ప్రేక్ష్య హృష్టాత్మా జయార్థం సముపాగమత్,  
సర్వయత్నేన మహతా వధే తస్య ధృతోభవత్. 30

అథ రవిరవదన్ నిరీక్ష్య రామం  
ముదితమనాః పరమం ప్రహృష్యమాణః  
నిశిచరపతి సంక్షయం విదిత్వా  
సురగణమధ్యగతో వచస్త్వరేతి.

31

ఇతి శ్రీమత్ రామాయణాంతర్గత శ్రీ ఆదిత్య హృదయమ్ సమాప్తము.

షణ్ముఖన్.